

छः दिवसीय प्रतियोगिता कार्यक्रम सम्पन्न

जयपुर, 27 फरवरी। श्री अग्रसेन स्नातकोत्तर शिक्षा महाविद्यालय सीटीई, केशव विद्यापीठ, जामडोली, जयपुर में 22 से 27 फरवरी के मध्य आयोजित क्रीडा तथा साहित्यिक-सांस्कृतिक प्रतियोगिताएं एवं एस.यू.पी.डब्ल्यू. शिविर शनिवार को समापन कार्यक्रम के साथ सम्पन्न हुआ।

22 एवं 23 फरवरी को दो दिवसीय क्रीडा प्रतियोगिताओं का उद्घाटन एथलेटिक्स खेलों के अन्तर्राष्ट्रीय कोच आर.एल.माण्डलिया के मुख्य आतिथ्य में हुआ। उन्होंने विभिन्न प्रसंगों के माध्यम से खेलों के प्रति लगाव एवं उत्साह बढ़ाने एवं बनाए रखने की अपील की। महाविद्यालय प्रबंध समिति के अध्यक्ष डॉ. रामकरण शर्मा, केशव विद्यापीठ समिति के संयुक्त सचिव अमरनाथ चंगोत्रा, शारीरिक शिक्षा महाविद्यालय के प्राचार्य डॉ. नवनीत कुमार तथा महाविद्यालय की प्राचार्य डॉ. रीटा शर्मा की उपस्थिति में खेल प्रतियोगिताओं का आगाज किया गया।

दो दिवसीय क्रीडा प्रतियोगिताओं में दौड़, गोला फेंक, भाला फेंक, तश्तरी फेंक, रस्साकशी, बॉलीवॉल, बैडमिन्टन, म्यूजिकल चैयर आदि का आयोजन किया गया।

24 एवं 25 फरवरी को दो दिवसीय एस.यू.पी.डब्ल्यू. शिविर में प्रशिक्षणार्थियों ने स्वच्छता अभियान के अन्तर्गत परिसर की साफ-सफाई की एवं द्वितीय दिवस मेहंदी, रंगोली एवं कक्ष-सज्जा प्रतियोगिताओं में भारत के विभिन्न प्रांतों की सांस्कृतिक विरासत पर आधारित बहुत ही सुन्दर झांकियां सजाई गईं। निर्णायक के रूप में आ.पी.शर्मा, प्राचार्य, रा.उ.मा.वि. जामडोली एवं डॉ. विमल यादव, व्याख्याता, रा.उ.मा.वि. जयसिंहपुरा खोर उपस्थित रहे।

26 एवं 27 फरवरी को साहित्यिक-सांस्कृतिक प्रतियोगिताओं का आयोजन किया गया। 26 फरवरी को समूह गायन, विचित्र वेशभूषा, आशुभाषण, स्वरचित कविता पाठ, वाद-विवाद, लघुनाटिका, एकल नृत्य प्रतियोगिताओं का आयोजन किया गया जिसमें निर्णायक के रूप में प्रसिद्ध कवि विनय कुमार 'अंकुश', कन्हैया लाल सैनी 'कान्हा', प्रेम पहाड़पुरी उपस्थित रहे तथा दूसरे दिन विभिन्न सामाजिक विषयों पर आधारित लघु नाटिका तथा एकल नृत्य की प्रस्तुतियां दी गईं। निर्णायक के रूप में डॉ. शालिनी चतुर्वेदी, सह-आचार्य, राजस्थान विश्वविद्यालय, डॉ. संतोष खण्डेलवाल, प्राचार्य, महावीर टी.टी. कॉलेज तथा सुशीला शर्मा, लेखिका एवं बाल साहित्यकार की उपस्थिति रही।

समापन कार्यक्रम में महाविद्यालय प्रबंध समिति के अध्यक्ष डॉ. रामकरण शर्मा, मंत्री सूर्यनारायण सैनी, डॉ. शालिनी चतुर्वेदी एवं प्राचार्य प्रो. रीटा शर्मा उपस्थित रहीं। विभिन्न प्रतियोगिताओं में विजयी रहने वाले प्रतिभागियों के नामों की घोषणा के साथ पुरस्कार वितरण भी किया गया।

प्रतियोगिताओं में बी.एस.टी.सी., बीए-बीएड, बीएससी-बीएड, बीएड, एम.एड. के प्रशिक्षणार्थियों ने पूरे जोश के साथ भाग लिया। महाविद्यालय प्राचार्य प्रो. रीटा शर्मा द्वारा सभी प्रतियोगिताओं में उपस्थित होकर प्रतिभागियों का उत्साहवर्धन किया गया। विभिन्न प्रतियोगिताओं के प्रभारी महाविद्यालय से डॉ. छगनलाल कुमावत, डॉ. मंजू शर्मा, डॉ. सुशीला रहीं।



